



سوال

(167) قبر میں بلند و پختہ اور ان پر قبے وغیرہ بنانے اور نذر و نیاز و طواف کرنا

جواب

السلام علیکم ورحمۃ اللہ وبرکاتہ

کیا فرماتے ہیں علماء دین مسائل ذیل میں قبر میں بلند و پختہ اور ان پر قبے وغیرہ بنانے اور غلام و نذر و نیاز و طواف کرنا کیسا ہیں اور جو شخص ان امور کو خلاف شرع جان کر ڈھا کر درست کر دے وہ کیسا ہے آج کل سلطان عبدالعزیز ابن سعود سلمہ اللہ نے مکہ مکرمہ کے قبے گرانے میں کیا یہ درست ہے اور حدیث میں جو آیا ہے کہ بندہ میں زلزلے اور فتنے ہوں گے اور وہاں قرن الشیطان ہو گا وہ کونسا نجد ہے کیا یہی نجدی مراد ہیں یعنی سلطان ابن سعود وغیرہ یا اور کوئی؟ مینوا تو جرو!

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

قبر کو پختہ بنانا اور بلند کرنا اور ان پر قبہ وغیرہ بنانا شرعاً ممنوع اور حرام ہے صحیح مسلم جلد اول صفحہ ۳۱۲ جامع ترمذی جلد اول صفحہ ۱۲۵، مسند احمد جلد اول صفحہ ۱۳۸ میں لکھا ہے رسول اللہ صلی اللہ علیہ وسلم نے حضرت علی رضی اللہ عنہ کو فرمایا کہ بتوں کو توڑ دو اور تصویروں کو مٹا دیجو اور بلند قبر کو توڑ کر درست کر دیجو یعنی بقدر بالشت رکھو جس سے قبر کا نشان معلوم ہو مسند امام احمد کی حدیث میں یہی ہے کہ حضرت علی رضی اللہ عنہ گئے اور یہ سب کام کر کے آئے اور کہا یا رسول اللہ صلی اللہ علیہ وسلم میں نے سب بتوں کو توڑ دیا اور قبر دیکھو ڈھا کر درست کر دیا اور تصویروں کو مٹا دیا تو رسول اللہ صلی اللہ علیہ وسلم نے فرمایا کہ جو شخص پھر ایسا کام کرے یعنی بت اور تصویر اور بلند قبر وغیرہ بنائے اس نے ”ما نزل علی محمد صلی اللہ علیہ وسلم“ یعنی قرآن شریف کا انکار کیا صحیح مسلم جلد ۱ صفحہ ۳۱۲ میں ہے کہ رسول اللہ صلی اللہ علیہ وسلم نے قبروں کو پختہ بنانے اور ان پر کسی قسم کی بنا کرنے اور بیٹھنے اور ان کی طرف نماز پڑھنے سے منع فرمایا نیز صحیح بخاری و مسلم شریف میں ہے کہ رسول اللہ صلی اللہ علیہ وسلم نے اپنی مرض موت میں فرمایا اللہ تعالیٰ یہود و نصاریٰ پر لعنت کرے کہ انہوں نے اپنے نبیوں کی قبروں کو مسجد بنالیا یعنی ان پر قبے وغیرہ بنالیے اور ان پر نمازیں پڑھنی شروع کر دی۔ دین خالص، جلد ۲، صفحہ ۳۳۷۔

مؤطا امام مالک وغیرہ میں حدیث ہے کہ رسول اللہ صلی اللہ علیہ وسلم نے فرمایا: اے اللہ میری قبر کو بت نہ بنانا کہ اس کی پرستش کی جائے اللہ تعالیٰ کا سخت غصہ ہوا اس قوم پر جنہوں نے اپنے نبیوں کی قبروں کو مسجد میں بنالیا دین خالص، صفحہ ۳۳۶۔

ابوداؤد، ترمذی، ابن ماجہ اور نسائی میں حدیث ہے کہ رسول اللہ صلی اللہ علیہ وسلم نے قبروں کی زیارت کرنے والیوں اور ان پر مسجد میں بنانے والوں اور چراغ جلانے والوں پر لعنت فرمائی۔ (مشکوٰۃ شریف، ص ۷۱)

اور کتاب الآثار امام محمد رحمہ اللہ ص ۸۹ میں لکھا ہے کہ قبر کو چوناچ کرنا اور اس کو لپٹنا یا اس کے پاس مسجد یا نشان بنانا یا اس پر اور کوئی مکان بنانا یا پختہ کرنا مکروہ یعنی ممنوع ہے یہ قول



امام ابو حنیفہ رحمہ اللہ کا ہے۔

اور کبیری شرح منیہ المصلیٰ، صفحہ ۵۵۵ میں امام ابو حنیفہ رحمہ اللہ سے روایت ہے کہ قبر پر مکان قبہ وغیرہ بنانا مکروہ ہے غنیۃ الطالبین، ص ۸۲ میں شیخ عبدالقادر جیلانی فرماتے ہیں کہ قبر زمین سے اونچی صرف ایک بالشت کی جائے اور اس کو گچ کرنا مکروہ ہے۔

اور مجالس الابرار، ص ۳۵۳ میں ہے کہ قبروں پر قبے وغیرہ بنانا مکروہ یعنی ممنوع ہیں، فتاویٰ عالمگیریہ جلد اول مطبوعہ ہو گئی میں لکھا ہے کہ قبر پر کسی قسم کی بنا اور مسجد وغیرہ بنانا مکروہ یعنی ممنوع ہے۔ اور قبر کے پاس وہ چیز جو سنت سے معلوم نہیں ہوئی مکروہ یعنی ممنوع ہے اور معلوم صرف یہی ہے کہ زیارت اور دعا کرنا یعنی فاتحہ پڑھنا ردالمحتار اول ص ۶۰۱ میں امام ابو حنیفہ رحمہ اللہ سے روایت ہے کہ قبر پر کسی قسم کی بنا قبہ وغیرہ بنانا مکروہ یعنی ممنوع ہے۔

اور صحیح بخاری و مسلم شریف میں حدیث ہے کہ عائشہ رضی اللہ عنہا کہتی ہیں کہ میں نے ایک کپڑا دروازے پر ڈال دیا جب رسول اللہ صلی اللہ علیہ وسلم تشریف لائے تو آپ نے کھینچ کر پھاڑ دیا اور فرمایا کہ اللہ تعالیٰ نے ہمیں یہ حکم نہیں دیا کہ پتھروں اور مٹی کو کپڑے پہنائیں۔ دین خالص جلد ۲، ص ۳۸۰۔

اس سے صاف طور پر معلوم ہوا کہ قبروں پر غلاف ڈالنا شریعت کے خلاف ہے اور قبر کا طواف کرنا مذرونیاز تو حکم (ایا نعبد وایک نستعین) و دیگر آیات احادیث صحیح قطعی حرام ہیں جس میں تمام سلف و خلف ائمہ مسلمین کا اتفاق ہے۔

فتاویٰ رشیدیہ جلد ۱، ص ۹۳ میں مولانا رشید احمد صاحب گنگوہی مرحوم نے قبروں پر قبے روشنی فروش وغیرہ کو بدعت و ناجائز لکھا ہے خصوصاً مکہ اور مدینہ منورہ میں اور جو شخص ان امور ممنوعہ بدعیہ کو توڑ کر درست کرے وہ بڑا موجد قبیح سنت پکا مسلمان ہے، اور جو اس پر کسی قسم کی نکتہ چینی کرے وہ قرآن و حدیث و تعامل صحابہ و تابعین و ائمہ مجتہدین سے ناواقف ہے۔ اور مسلمانوں میں پھوٹ ڈلوانے والا ہے اس کی بات کا کچھ اعتبار نہیں۔

صحیح مسلم جلد اول صفحہ ۵۱ میں حدیث ہے کہ رسول اللہ صلی اللہ علیہ وسلم نے فرمایا جو شخص تم میں سے کسی منکر یعنی ناجائز امر کو دیکھے تو اس کو ہاتھ سے بدل دے یعنی مٹا دے، اگر ہاتھ سے نہ طاقت ہو تو زبان سے مٹائے اگر یہ بھی نہ ہو سکے تو پھر اسے دل سے برا جانے۔ لہذا سلطان عبدالعزیز ملکہ و سلمہ عن کل بلاء الدنیا نے اگر قبے وغیرہ بدعات کو مٹایا ہے تو اس حدیث و نیز صحیح مسلم کی دوسری حدیث پر جو پہلے گزری کہ رسول اللہ صلی اللہ علیہ وسلم نے قبروں کو توڑ کر درست کرنے کا حکم فرمایا عمل کیا ہے جو موجب ثواب عظیم ہے، جزاہ اللہ تعالیٰ فی الدین خیراً

صحیح بخاری میں غزوہ حدیبیہ میں بیعت رضوان کا ذکر ہے، کہ ایک درخت کے نیچے رسول اللہ صلی اللہ علیہ وسلم نے بیعت لی جس کا ذکر قرآن مجید میں بھی ہے۔ لوگوں نے اس درخت کے نیچے مسجد بنا رکھی تھی اور نماز پڑھتے تھے، پھر وہ درخت یا اس کی جگہ لوگوں پر مشتبہ و گئی صحیح بخاری کتاب الجہاد باب البیعت فی الحرب میں ہے۔

حضرت عبداللہ بن عمر رضی اللہ عنہما کہتے ہیں ایسا اختلاف اس درخت کی جگہ میں واقع ہوا کہ آدمی بھی اس پر متیق نہ ہوئے اور یہ اللہ تعالیٰ کی رحمت تھی فتح الباری جلد ۲، ص ۸۶

پارہ ۱۶ میں ابن سعد کی حدیث صحیح سند سے لکھی ہے کہ حضرت عمر رضی اللہ عنہ کو جب خبر پہنچی کہ لوگ وہاں نماز پڑھتے ہیں لوگوں کو دھمکایا اور اس درخت کو کٹوا بھی دیا انتہی جس سے وہ جگہ مخفی ہو گئی، فتح الباری جلد ۳ ص ۱۰۲ میں لکھا ہے کہ اس کے کٹوانے میں حکمت یہ تھی کہ مبادا لوگ غلطی میں نہ پڑھ جائیں اور تعظیم کر کے اعتقاد نفع و ضرر کا نہ کر بیٹھیں یعنی بوجہ نہ لگیں دیکھے جس درخت کا ذکر قرآن مجید میں اللہ تعالیٰ نے کیا اور جس کے نیچے رسول اللہ صلی اللہ علیہ وسلم نے لوگوں سے بیعت لی اور اللہ تعالیٰ اس سے ایمان والوں سے راضی ہو گیا اور وہ محمد صلی اللہ علیہ وسلم کی نشیگاہ تھی اور لوگ وہاں جا کر نماز پڑھتے تھے کوئی برا فعل نہ تھا۔

مگر تاہم حضرت عمر رضی اللہ عنہ نے اس خیال سے کہ مبادا لوگ یہاں کسی زمانہ میں اس مکان کی پوجا نہ شروع کر دیں اس میں کچھ نفع و ضرر کا ہونا نہ تصور کر بیٹھیں اس لیے اس کو کٹوایا اور جگہ مخفی کرادی یہ ہے، ٹھیٹ اسلام یہ ہے ”لا الہ الا اللہ“ کا اظہار یہ ہے ”ایک نعبد وایک نستعین“ پر عمل لہذا جو امور ایسے ہوں ان کو ضرور مٹا دینا چاہئے اور سلطان



عبدالعزیز سعود (خلد اللہ ملکہ دعا فاه اللہ عن الافات) نے نہ مسنون قبریں توڑیں نہ اصل مسجدیں ڈھائیں یہ بالکل بھٹوٹ ہے اور بہتان ہے ہمیں حجاج سے اس کی تحقیق ہو چکی ہے اور بعض اخبارات میں بھی صحیح حالات شائع ہو چکے ہیں ہاں ممکن ہے، بعض مساجد کے کسی حصے میں لوگوں نے کچھ پاکبند روپے وصول کرنے کے لیے بنا رکھا ہوا اور اس کو توڑنے میں کہیں کچھ مسجد کے حصے پر بھی غلطی سے کچھ نقصان آگیا ہو ایک ادھا واقعہ ایسا سننے میں آیا ہے اس کی تلافی ان شاء اللہ ہو گئی سلطان نے اس کا وعدہ کیا ہے۔

اصل بات یہ ہے کہ جن کو لوگ قبۂ چپ رہے ہیں کہ ڈھائیے یہ قبریں نہیں ہیں رسول اللہ صلی اللہ علیہ وسلم یا دیگر حضرات کی پیدائش کے مکانات پر وہ بھی کچھ صحیح غلط مسلط قبۂ بنا کر اس کے ان تابوت جیسے تعزینے ہوتے ہیں بنا رکھے تھے ان کو لوگ جو متے چاٹتے بوسہ دیتے بعض ماتھا ٹیکتے سجدہ کرتے تھے، بعض قبۂ ان میں غیر مسلموں کے بھی تھے جیسے رسول اللہ صلی اللہ علیہ وسلم کے والدین ابوطالب عبدالمطلب ایسے ہی عرفات میں ایک منار بنا رکھا تھا جس کے چاروں طرف نماز پڑھتے تھے اور لوگ زیارت کرتے تھے، اور مجاور اس کے ذریعہ سے دام وصول کرتے تھے، غرض ایک اور نیا کعبہ بنا رکھا تھا سلطان ابن مسعود نے ایسے ایسے مکرو فریب کے دامنوں اور خلاف شرع امور کو اٹھا دیا ہے بس بات یہ ہے اور کچھ نہیں ہاں کسی سپاہی سے اگر کچھ غلطی ہو گئی ہو تو سلطان اس سے بری الذمہ ہیں۔

اور نجد کے متعلق جو سوال ہے اس کا جواب یہ ہے کہ یہ لوگ سلطان عبدالعزیز خلد اللہ ملکہ وغیرہ نجدیہ اور بنی تمیم سے ہیں جن کی حدیثوں میں تعریف ہے ان کا پایہ تخت ریاض ہے، صحیح بخاری وغیرہ میں ان کی تعریف یوں ہے کہ

”رسول اللہ صلی اللہ علیہ وسلم نے فرمایا: وہ لوگ یعنی بنی تمیم و جال پر بہت سخت ہوں گے اور جن کی برائی ہے۔“

وہ نجد عراق ہے۔ چنانچہ صحیح بخاری باب قول النبی صلی اللہ علیہ وسلم القنہ من قبل المشرق میں حدیث ہے کہ رسول اللہ صلی اللہ علیہ وسلم نے فرمایا:

«اللهم بارک لنا فی شامنا اللهم بارک لنا فی نجدنا قالوا فی نجدنا ظنہ قال فی الشامینہ قال فی الشامینہ ہناک الزلازل والفتن وہا یطلع قرن الشیطان انتہی»

”حاصل یہ کہ رسول اللہ صلی اللہ علیہ وسلم نے شام اور یمن کے لیے برکت کی دعا کی تو صحابہ نے عرض کیا ہمارے نجد کے لیے بھی دعائے برکت فرمائیے آپ نے پھر شام اور یمن کے لیے دعا کی صحابہ رضی اللہ عنہم نے پھر عرض کیا تیسری مرتبہ آپ نے فرمایا وہاں زلزلے اور فتنے اور شیطانی گروہ ہوگا۔“

نیز صحیح بخاری کے اسی باب میں ہے:

((عن ابیہ عن النبی صلی اللہ علیہ وسلم انہ قام الی جنب المنبر فقاتل القنہ ہنا من حیث یطلع قرن الشیطان۔۔۔ انتہی))

”حاصل یہ کہ رسول اللہ صلی اللہ علیہ وسلم نے منبر کے پاس کھڑے ہو کر فرمایا فتنہ یہاں سے ہوگا جہاں سے شیطان گروہ ظاہر ہوگا۔“

اور صحیح بخاری کے اسی باب میں یہ حدیث ان لفظوں سے بھی وارد ہے:

((عن عمر انہ سمع رسول اللہ صلی اللہ علیہ وسلم وہو مستقبل المشرق یقول الا ان القنہ ہنا من یطلع قرن الشیطان۔۔۔ انتہی))

”حاصل یہ ہے کہ آپ نے مشرق کی طرف متوجہ ہو کر فرمایا خبردار! اس فتنہ یہی سے ظاہر ہوگا جہاں سے شیطان گروہ ظاہر ہوگا۔“

صحیح مسلم صفحہ ۳۹۲ جلد دوم میں ہے:

((قالوا ابن فضیل عن ابیہ قال سمعت الم ابن عبد اللہ بن عمر یقول یا اہل العراق ما استلکم عن الصغیرۃ وارکبکم الکبیرۃ سمعت ابی عبد اللہ بن عمر یقول سمعت رسول اللہ صلی اللہ علیہ وسلم



وسلم يقول ان القتيبة تجني من هبنا وادى بيده فحوا المشرق من حيث يطلع قرنا الشيطان وانتم يضرب بعضكم رقاب بعض - - - (الخ)

”یعنی فضیل رضی اللہ عنہ نے کہا میں سالم بن عبد اللہ کو سناتے تھے اے عراق والو! تم کیسے سوال کرنے والے ہو چھوٹے سے اور مرتکب ہونے والے ہو بڑے گناہ کے میں نے اپنے باپ عبد اللہ بن عمر رضی اللہ عنہما کو سناتے تھے کہ میں نے رسول اللہ صلی اللہ علیہ وسلم کو سنا آپ نے اپنے ہاتھ کو مشرق کی طرف اشارہ کر کے فرماتے تھے منکر نہیں سے آئے گا جہاں سے دو گروہ شیطانی فتنہ نہیں ظاہر ہوں گے اور تم ایک دوسرے کی گردن مارتے ہو۔“

اس سے بخاری کی اس حدیث کی صاف تفسیر ہو گئی کہ جس نجد سے زلزلے اور فتنے اور شیطانی گروہ ظاہر ہو گا وہ نجد عراق ہے اور اس سے بھی واضح تر طبرانی کبیر میں ابن عباس رضی اللہ عنہما سے ایک حدیث مروی ہے کہ رسول اللہ صلی اللہ علیہ وسلم نے دعا فرمائی :

”اللهم بارک لنا فی صاعنا و مدنا و مکتنا و مدینتنا بارط لنا فی شامنا و یمننا فثال رجل و عرا قتا قال ان مما قرنی الشیطان و یبتج الفتن و ان البقاء بالمشرق انھی“ (کنز العمال فی سنن الاقوال و الافعال مطبوع حید آباد رکن جلد، ص ۲۶۳)

”حاصل یہ کہ رسول اللہ صلی اللہ علیہ وسلم نے مکہ اور مدینہ کے صاع کے بارے میں اور شام اور یمن کے بارے میں برکت کی دعا مانگی تو ایک شخص نے عرض کیا اور ہمارے عراق کے لیے بھی فرمائیے آپ نے فرمایا کہ وہاں شیطانی گروہ اور فتنوں کا ظاہر ہونا ہے۔ اور ظلم مشرق میں ہے۔“

نیز متدرین عساکر میں حسن رضی اللہ عنہ سے روایت ہے :

((قال قال رسول اللہ صلی اللہ علیہ وسلم اللهم بارک لنا فی مدینتنا اللهم بارک لنا فی شامنا اللهم بارک لنا فی یمننا فثال لہ رجل فالعراق فاند فیہا سیرتنا و فیہا حاجتنا فسکت فقال بہا یطلع قرن الشیطان و یبتک الزلازل و الفتن انھی)) (کنز العمال جلد ۷، ص ۱۶۴)

”یعنی حسن رضی اللہ عنہ کہتے ہیں کہ رسول اللہ صلی اللہ علیہ وسلم نے مدینہ اور شام اور یمن کے لیے دعائے برکت فرمائی تو ایک شخص نے عرض کیا کہ عراق کے لیے یہ بھی دعا کیجئے کہ اس میں ہمارا غلہ اور ہماری حاجت ہے۔ تو آپ نے سکوت فرمایا سائل نے پھر سوال کیا آپ نے پھر سکوت فرمایا پھر فرمایا کہ اس میں یعنی عراق میں شیطانی گروہ ظاہر ہو گا اور وہاں زلزلے اور فتنے ہوں گے۔“

”عن ابی شیبہ قال اراد عمران الایدع مصر امن الامصار الا انہ فثال لہ کعب لاقافی العراق فاند فیہ تسعة اعشار انھی)) (مصنف ابن ابی شیبہ کنز العمال جلد ۷، ص ۱۶۴)

”حاصل یہ ہے کہ حضرت عمر رضی اللہ عنہ نے تمام شہروں کی سیر کرنی چاہی تو کعب بن اجبار رضی اللہ عنہ نے کہا آپ عراق میں مت جائیں اس لیے کہ اس میں نو حصے شر ہے۔“

((وعن ابی ادریس قال قدم علینا عمر بن الخطاب الشام فثال ارید ان اتی العراق فثال لہ کعب الایبار عیزک بالہ یا امیر المؤمنین من ذلک قال و ما تکرم من ذلک قال بہا تسعة اعشار الشر و کل داعی و عضاً و عضاً الجن و ہاروت و ماروت و بہایاً من الیلس و فرج انھی)) (مسند ابن عساکر کنز العمال جلد ۷، ص ۱۶۵)

”حاصل یہ ہے۔ حضرت عمر رضی اللہ عنہ نے جب عراق آنے کا ارادہ کیا تو کعب اجبار رضی اللہ عنہ نے کہا یا امیر المؤمنین اللہ آپ کو عراق سے محفوظ رکھے حضرت عمر رضی اللہ عنہ نے کہا اس میں کیا خرابی ہے تو کعب نے جواب دیا کہ اس میں نو حصے شر ہے اور ہر سخت بیماری و عیب اس میں ہے اور نافرمان جن اور ہاروت و ماروت ہیں اور شیطان وہاں اڈے بچے دیتے۔“

بس اب تو واضح ہو گیا کہ جہاں زلزلے اور فتنے شیطانی گروہ ہو گا وہ نجد عراق ہے اور بس جیسا کہ صحیح مسلم اور طبرانی اور ابن عساکر اور ابن ابی شیبہ کی حدیثوں سے واضح ہو گیا، مزید بڑان لکھا جاتا ہے :

((قال الخطابي نجد من جهة المشرق ومن كان بالمدينة كان نجد بادية العراق ونواحيها وهي مشرق اهل المدينة وابل النجد ما ارتفع من الارض وهو خلافت الغور فانه ما احتض منها وتهامة كلها من مكة من تهامة -- انتهى)) (فتح الباری، جلد ۶، صفحہ ۵۴۳)

”یعنی خطابی نے اسی بخاری کی حدیث کے تحت میں لکھا ہے نجد کس طرف ہے اور جو شخص مدینہ ہو اس کا نجد بادیہ عراق اور اس کے اطراف ہیں اور وہی مدینہ والوں کا مشرق ہے اور اصل نجد کا معنی بلند زمین کا ہے جو خلافت غور کا ہے اور غور پست زمین کو کہتے ہیں اور تہامہ سب غور ہے اور مکہ بھی تہامہ ہے۔“

اور مولانا احمد علی صاحب نے حاشیہ بخاری میں بھی ایسا ہی لکھا ہے اور نیز فتح الباری جلد ۶ صفحہ ۵۲۶ میں جنگ جمل اور صفین و قتل عثمان و قتل نہرواں وغیرہ کے بارے میں لکھا ہے :

”اول ما تشاء ذلك من العراق وهي من جهة المشرق انتهى“

”یعنی ابتداء ان سب فتنوں کی عراق ہے اور وہ مدینہ سے مشرق کی طرف ہے پس اس حدیث میں اور آئندہ حدیث میں کوئی منافات نہیں بلکہ اتفاق ہے کہ فتنے مشرق یعنی نجد عراق سے اٹھائیں گے اور وہی زلزلے ہوں گے اور وہیں شیطانی گروہ ہوگا۔

چنانچہ خارجی، رافضی، معتزلی، ناجی وغیرہ جمیع فرق ضالہ نہیں سے ظاہر ہوئے کیوں نہ وہ جب نوحے شہر عراق میں ہے اور ایک حصہ ساری دنیا میں تو پھر اس سے بڑھ کر فتنہ خیر زمین اور کون سی ہو سکتی ہے۔

یہ ممکن ہی نہیں چہ جائیکہ نجد یمن کے لیے تو آپ نے دعا فرمائی ہے اور فرمایا ہے ”الایمان والحکمة یمانیہ“ یعنی کامل ایمان اور حکمت دین یمن والوں کا ہے۔ سبحان اللہ اسی کا آج ظہور ہو رہا ہے کہ مکہ مکرمہ میں دین کا ڈنک بج رہا ہے اور غیر شرع امور مٹائے جا رہے ہیں۔ اہل اسلام کو سلطان ابن سعود اور ان کے لشکر کو برا نہ کہنا چاہئے، وہ سچے مسلم بت شکن ہیں۔ جو لوگ غیر مسلموں کے بکانے جھوٹی خبریں اڑا کر مسلمانوں میں پھوٹ ڈلوا رہے ہیں اللہ تعالیٰ ان کو ہدایت کرے اور ان کو اسلام کی محبت عطا کرے۔ آمین ثم آمین!

(راقم الموسعید محمد شرف الدین عفی عنہ مدرس مدرسہ میاں صاحب مرحوم دہلوی)

جواب: موافق احادیث صحیحہ واقوال ائمہ کے ہے یعنی قبور کو بھینچنا اور ایک بالشت سے زیادہ بلند بنانا اور ان پر قبے بنانا ان کا طواف کرنا ان پر اعتکاف و چلہ کشی کرنا ان پر برائے قبر چراغ جلانا وغیرہ امور خلافت سنت میں وطریقہ سلف صالحین کے مخالفت اور خلافت شرع کا مٹانا امر شرعی ہے۔

اس کا فاعل عند اللہ مثاب و ماجور ہوگا سلطان عبدالعزیز ادام اللہ سطوتہ نے شریف حسین ستمگار و عذار کو پلایا کیا ہے۔ جس کی غدایت پر تمام فرق مسلمانان ہند متفق ہیں۔ چنانچہ تعزیرات شرع کے اجراء میں سعی و سرگرمی فرمانان کی صاحبیت کی دلیل ہے، لہذا ان کو سب کرنا فسق ہے۔ حدیث شریف میں ہے، سباب المؤمن فسوق و قتالہ کفر اور دوسری حدیث میں ”المسلم من سلم المسلمون من یدہ ولسانہ“ وارد ہے رہا یہ ہے کہ وہ نجد میں تو مخالفین پر لازم ہے کہ وہ ان کا ان بدیلوں میں ہونا ثابت کریں جس کے حق میں حضرت رسول خدا صلی اللہ علیہ وسلم نے دعا فرمائی میں تامل فرمانے میں استاد حضرت مولانا حاجی احمد علی صاحب محدث سہارنپوری رحمہ اللہ جو کہ استاد دی مولانا حاجی احمد علی صاحب صدر المدرس فتح پوری کے استاد ہیں بخاری شریف کے حاشیہ میں ظاہر فرماتے ہیں کہ اہل نجد کو حضور صلی اللہ علیہ وسلم نے اس وقت دعا اس لیے نہیں فرمائی کہ اس وقت تک وہ لوگ اہل کفر ہے، رہا زلزل و فتن کے ظہور کا معاملہ سوا اس کے متعلق مراد ہیں حدیث شریف خوب جلتے ہیں کہ وہ نجد کے اس حصہ کے بابت ہے جو کہ مشرق مدینہ طیبہ ہے اور وہ ارض عراق ہے اور اس کے نواحی اور ارض عراق کا مشرق اگر مخالفین سلطان مذکور کی بنو تمیمیت پر غور فرمائیں تو شاہد ان کو ان کے صلاحیت کا زمانہ دجال پتا چل جائے یہی وہ لوگ ہیں کہ جن کی اولاد ہم اشد امتی علی الدجال کے صحیح صدق ہوں گے۔ فقط

ولایت احمد علی عفی عنہ مدرس مدرسہ عالیہ فتح پوری دہلی

قبر میں بلند بنانا اور پختہ کرنا اور غلاف چڑھانا یہ سب ممنوعات سے ہیں۔ شارع سے کہیں اس کی اباحت ثابت نہیں مسلم شریف میں جابر رضی اللہ عنہ سے مروی ہے کہ رسول اللہ صلی اللہ علیہ وسلم نے قبروں کے پختہ بنانے سے اور بیٹھنے سے قبروں پر عمارت قبر پر بنانے سے منع فرمایا۔ نذر، طواف کرنا قبروں کا سخت ممنوعات سے ہیں۔ نذر اور طواف عبادۃ ہے، غیر اللہ کی عبادت ناجائز ہے یہ نجدی اس حدیث کے ضمن میں جس میں یہ ہے کہ نجد میں زلزلے ہوں گے اور فتنے ہوں گے کبھی داخل نہیں ہو سکتے، اس لیے کہ مسلمانوں کو جو اللہ اور رسول کی طرف سے معیار سچائی اور اہل سنت والجماعت ہونے کا بنایا گیا ہے وہی ہے جس کو متعدد حدیثوں میں ذکر کیا ہے کہ رسول اللہ صلی اللہ علیہ وسلم سے صحابہ نے دریافت کیا کہ فرقہ ناجیہ، یعنی اللہ کے نزدیک لہجھا کونسا ہے تو آپ نے فرمایا کہ ”ما انا علیہ واصحابہ“ جس طریقے پر ہوں اور میرے صحابہ (یہ نہایت صحیح معیار ہے آج گمراہ فرقوں کو صرف اسی معیار کی وجہ سے پہچان سکتے ہیں۔

ان نجدیوں کا کوئی عمل رسول اللہ صلی اللہ علیہ وسلم و صحابہ رضی اللہ عنہم کے خلاف نہیں ہے، مذہبی اعتقادات اور عملیات کے بارے میں یہ نجدی وہی ہیں عقائد اور عملیات ہیں جن پر رسول اللہ صلی اللہ علیہ وسلم کا اور صحابہ کرام رضی اللہ عنہم کا ہونا ثابت ہے۔ (فقط وحید حسین مدرسہ امینیہ دہلی)

الجواب صواب: بندہ ضیاء الحق عفی عنہ مدرسہ امینیہ دہلی

الجواب حق: محمد شفیع عفی عنہ مدرسہ مولوی عبدالرب صاحب دہلی

یشک اہل نجد سنی مسلمان ہیں۔ اور حملہ عقائد و عملیات شرعیہ ان کے شریعت حقہ و دین محمدی کے مطابق و موافق ہیں اور جو حدیث اہل نجد کی مذمت میں بیان کی جاتی ہے جس کے الفاظ:

”بنک الزلازل والفتن ومن حیث یطلع قرن الشیطان“

ہے۔ اس سے مراد اہل نجد عراق ہیں نہ اہل نجد تہامہ ہی یمن سے اور موجودہ نجدی غازیاء اسلام ساکنان نجد تہامہ ہیں جو علاقہ یمن سے ہے چنانچہ نجد عراق کی صراحت حدیث مسند احمد سے ظاہر ہے:

((عن ابن عمر رضی اللہ عنہ قال رايت رسول اللہ صلی اللہ علیہ وسلم بشیر بیدہ یوم العراق بان القتیۃ بہنا بان القتیۃ بہنا ثلاث مرآت من حیث یطلع قرن الشیطان)) (رواہ احمد فی مسندہ جلد ۲، صفحہ ۱۴۳)

یہ حدیث صریح دلالت کرتی ہے کہ جہاں سے قرن شیطان طلوع ہوگا، وہ نجد عراق ہے، نہ نجد تہامہ جو علاقہ یمن سے ہے۔ چنانچہ اہل عراق ہی سے وقوع قتل حضرت علی رضی اللہ عنہ کا ہوا اور عراق ہی میں ہوں نہیں، امام حسین شہید کی گئے وغیرہ پس موجودہ نجدیاء غازیاء اسلام کو مصداق حدیث ٹھہراتا جمالت ہے جمالت فقط کتبہ ابو محمد عبد الجبار مدرس مدرسہ حمیدیہ عربیہ دہلی

حضرت مولانا مفتی محمد کفایت اللہ صدر جمعیت العلماء مدرسہ امینیہ کافتوی:

ہوالموفق: اونچی قبریں بنانا، قبروں کو پختہ بنانا قبروں پر گنبد اسیقے اور عمارتیں بنانا، غلاف ڈالنا، چادریں چڑھانا نذرین ماننا، طواف کرنا، سجدہ کرنا، یہ تمام امور منکرات شرعیہ میں داخل ہیں۔ شریعت مقدمہ اسلامیہ نے ان امور سے صراحۃً منع فرمایا ہے۔ احادیث صحیح میں اس قسم کے امور کی ممانعت وارد ہے۔ جو شرک یا مضفی الی الشرک ہیں۔ حضور خاتم المرسلین صلی اللہ علیہ وسلم نے مرض وفات میں آخری وصایا میں نہایت اہتمام سے یہ ارشاد بھی فرمایا:

((لعن اللہ الیہود والنصارى اتخذوا قبور انبیاءہم مساجد))



محدث فتویٰ
ISLAMIC RESEARCH COUNCIL

”یعنی خدا لعنت کرے یہود و نصاریٰ پر جنہوں نے اپنے نبیوں کی قبروں کو سجدہ گاہ بنایا۔“

اور کتب حدیث میں وہ حدیثیں جن میں حضور نے قبروں پر عمارت (گنبد، قبہ) بنانے اور چراغ جلانے سے منع فرمایا کثرت سے موجود ہیں، فقہ حنفی میں صراحۃً یہ مسئلہ مذکور ہے۔ کہ قبر کہ پختہ نہ بتایا جائے اور نہ اس پر کوئی عمارت بنائی جائے اور صحابہ کرام ائمہ مجتہدین سلف صالحین کا طرز عمل اسی کے موافق تھا۔ قیرون اولیٰ میں اس کی کوئی سند موجود نہیں کہ قبروں پر قبے بنائے جاتے تھے یا قبروں کی کوئی ایسی تعظیم کی جاتی تھی جو اب کچھ زمانہ سے مروج ہے نذر اور طواف اور سجدہ تو عبادات ہیں، اور غیر اللہ کے لیے عبادت کی نیست سے ان افعال کو کرنا تو یقیناً شرک ہے اور نیست عبادت نہ بھی ہوتا ہم حرام ہیں۔ کوئی تردد نہیں، سلطان ابن سعود نے قبے ڈھانسیے تو ان کے نزدیک چونکہ قبے بنانا ناجائز اور منکر شرعی تھا اس لیے انہوں نے جب ارشاد نبی ”من رای منکم منکراً“ الحدیث اس کا ازالہ کر دیا معتز ضین اگر زیادہ سے زیادہ زور لگا کر بعض متاخرین کے قول سے اس کی اباحت پیش کر دیں تاہم حدیث صریح اور تصریحات سلف کے مقابلے میں اور تو یہ اقوال قابل التفات نہ ہو گئے دوسرے یہ کہ پھر بھی ابن سعود کو سب و شتم کرنا اور ہدف ملامت بنانا ناجائز نہیں ہوگا، حضور صلی اللہ علیہ وسلم کا صریح فرمان ہے سبب السلم فوق (بخاری) نجد یا اس کا کوئی حصہ اگر موضوع زلازل و فتن ہو اور حضور نے اس میں سے قرن شیطان کے نکلنے کی خبر بھی دی تھی تاہم اس سے یہ استدلال کس طرح صحیح ہو سکتا کہ تمام نجدی اس کے مصداق ہیں تو کیا نجد میں آج تک کوئی صالح و دیندار نہیں ہوا سب اسی حدیث کے موافق قرن شیطان میں داخل ہیں معاذ اللہ اور جب کہ ایسا نہیں تو لامحالہ اہل نجد کے اعمال اور اقوال ہی اس امر کے لیے معیار ہوں گے کہ وہ اس حدیث کے اندر داخل ہیں یا نہیں۔ لہذا ہمیں یہ دیکھنا نہیں چاہیے کہ اب نسو نجدی ہیں یا یمنی حجازی ہیں یا شامی بلکہ ان کے اعمال و عقائد و اقوال کو دیکھنا چاہیے اور اس کے موافق ان کے بارے میں رائے قائم کرنی چاہیے ہمیں جہاں تک معلوم ہوا ہے ابن سعود کے عقائد اور اعمال میں کوئی بات ایسی نہیں ہے جو ان کو قابل الزام قرار دے صرف نجدی ہونے سے ان پر ملامت کی لہجہ اڑ کرنا اہل دین کا کام نہیں واللہ اعلم!

الجواب صحیح: بندہ احمد سعید واعظ دہلوی

جواب صحیح ہے محمد میاں عفی عنہ مدرس حسین بخش دہلی

الجواب صحیح: شفاعت اللہ عفی عنہ مدرس مدرسہ حسین بخش دہلی

حضرت مولانا عبدالحکیم صاحب صدیقی کافقوی:

جناب مفتی محمد کفایت اللہ صاحب کے جوابات بالکل صحیح درست ہیں جو امور استفتاء میں درج ہیں سیدنا محمد رسول اللہ صلی اللہ علیہ وسلم نے صراحۃً ان کی ممانعت فرمائی ہے جو بالتفصیل احادیث صحیحہ میں موجود ہیں سلف صالح سیدنا امام ابوحنفیہ اور بقیہ ائمہ مجتہدین رحمہم اللہ نے ان تمام منکرات کو بالاتفاق حرام قرار دیا ہے اور یہی اہل السنۃ والجماعت کا مسلک ہے جس حدیث شریف میں نجد کے بارے میں ہناک الزلازل و الفتن و بہا مطلع قرن شیطان وارد ہے اس کے متعلق چند امور واضح کر دینے ضروری ہیں۔

(۱)۔ ائمہ لغت نے تصریح کی القبتہما ارتفع الارض والنورما انخفت منها زمین کے ہر بلند حصہ کو نجد اور پست حصہ کو غور کہتے ہیں۔

(۲)۔ صحیح بخاری کی حدیث ہے:

”سیدنا عبداللہ بن عمر رضی اللہ عنہما نے بیان کیا کہ سیدنا رسول اللہ صلی اللہ علیہ وسلم نے قبر کے پاس کھڑے ہو کر مشرق کی طرف اشارہ فرماتے ہوئے ارشاد فرمایا: ”القبتہما القبتہ بہنا من حیث یطلع قرن الشیطن فتنہ“ اس جگہ سے شیطان کا سینک نکلے گا۔

(۳)۔ مدینہ منورہ کی سمت مشرق میں عراق اور خلیج فارس کے ساحل دائیں جزیرہ العرب کا نقشہ دیکھو، طلوع قرن شیطان کا پہلا مصداق آج سے چالیس سال قبل والی زنجیرین کا حکومت برطانیہ سے معاہدہ تھا اور دوسرا مصداق عراق پر برطانیہ کی حکم برداری ہے ستر جس نے ویل العرب من شرقہ اقرب کی تصدیق کرتے ہوئے سرکارِ دو عالم صلی اللہ علیہ وسلم کے جزیرہ العرب کے متعلق آخری وصیت اور مرکز اسلام کو غیر مسلم اثرات سے پاک رہنے کی خصوصیت کو خطرہ میں ڈال دیا ہے۔ واللہ اعلم!



مجلسِ تحقیقاتِ اسلامی
مجلسِ تحقیقاتِ اسلامی

(۴)۔ احادیث میں عموماً کسی حصہ زمین کی مذمت یا تعریف اس سر زمین کے باشندوں کے عملی یا اعتقادی حالت کے لحاظ سے وارد ہے اگر ان کی حالت میں تبدیلی واقع ہو جائے تو اس زمین کی صفت بھی تبدیل ہو جائے گی اگر یہ کہا جائے کہ نجد میں مسیلہ کذاب، جھوٹا نبی پیدا ہوا اس وجہ سے اہل نجد سے تاقیام قیامت کسی بھلائی کی توقع نہیں کی جاسکتی ان پر سب و شتم لعن طعن آج بھی افضل عبادت ہے جب کہ خدا کے افضل سے اس سر زمین میں ایک متنفس بھی ایسا نہیں جو خدا کے ساتھ کسی کو شریک ٹھہرائے تو وجہ معلوم ہونی چاہئے کہ اس۔۔۔ نبوت کے مدعی کے سبب سے اہل یمن اس لعنت کے مستحق کیوں نہیں ہیں حالانکہ وہ یمن کا باشندہ تھا اور اس المناقتین عبداللہ بن ابی کعب الاشرف اور اس یہود کے باعث جو خدا اور اس کے رسول کے سخت ترین دشمن تھے فضائل مدینہ منورہ پر حرف کیوں نہ آیا اور ابو جہل والوطالب کے ناپاک وجود نے مکہ مکرمہ کی بزرگی میں فرق کیوں نہ ڈالا اور پھر کیا وجہ ہے کہ غلام احمد قادیانی کا وجود ہندوستان کے تمام سنیوں کو خصوصاً پنجاب صحیح میں لفظ نجد حزب الاحناف کو ملعون اور مطرود کیوں نہ قرار دے، پس واضح ہوا کہ جن احادیث صحیحہ میں لفظ نجد کے ساتھ مذمت آتی ہے اس کا صحیح مصداق اہل نجد اس وقت تھے جب کہ ان کا کفر اسلام سے اور شرک توحید سے مبدل نہیں ہوا تھا کہ یا چند افراد کی غلط کاری کی پاداش میں پوری قوم کو نسل بعد نسل مورد الزام اور مجرم قرار دینا اسلامی تعلیم کے لحاظ سے کسی طرح بھی درست نہیں مختصر تحریر ہے، تفصیل کا یہ متوقع نہیں۔

بِذَا مَا۔۔۔ وَاللّٰهُ اَعْلَمُ وَعَلَيْهِ اَتَمُّ

الجواب صحیح: نور الحسن عفی عنہ مدرس مدرسہ حسین بخش دہلی

صحیح الجواب مح اسحاق عفی عنہ دہلی

مطبوعہ فتاویٰ علماء کرام

حذا ما عندی واللہ اعلم بالصواب

فتاویٰ علمائے حدیث

جلد 09 ص 365-379